

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ద్వావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత
జరాసంధవధాఖ్యపర్వణి ద్వావింశోఽ ధ్యాయః**

జరాసంధ ఉవాచ

సవర్ణో హి సవర్ణానాం పశుసంజ్ఞాం కరిష్యసి ।

కోఽన్యం ఏవం యథా హి త్వం జరాసంధ వృథామతిః ॥ 22-12 ॥

యస్యాం యస్యామవస్థాయాం యద్యత్కర్మ కరోతి యః ।

తస్యాం తస్యామవస్థాయాం తత్ఫలం సమవాప్పుయాత్ ॥ 22-13 ॥

తే త్వాం జ్ఞాతిక్షయకరం వయమార్తానుసారిణః ।

జ్ఞాతివృద్ధినిమిత్తార్థం వినిహంతుమిహాగతాః ॥ 22-14 ॥

నాస్తి లోకే పుమానన్యః క్షత్రియోష్యితి చైవ తత్ ।

మన్యసే స చ తే రాజన్ సుమహాన్ బుద్ధివిప్లవః ॥ 22-15 ॥

కో హి జానన్నభిజనమ్ ఆత్మవాన్ క్షత్రియో నృప ।

నావిశేత్స్వర్గమతులం రణానంతరమవ్యయం ॥ 22-16 ॥

స్వర్గం హ్యేవ సమాస్థాయ రణయజ్ఞేషు దీక్షితాః ।

జయంతి క్షత్రియా లోకాన్ తద్విద్ధి మనుజర్షభ ॥ 22-17 ॥

స్వర్గయోనిర్మహాద్రుహ్మా స్వర్గయోనిర్మహద్యశః ।

స్వర్గం యోనిస్తపో యుద్ధే మృత్యుస్సోఽవ్యభిచారవాన్ ॥ 22-18 ॥

ఏష హ్యైంద్రో వైజయంతో గుణైర్నిత్యం సమాహితః ।

యేనాసురాన్ పరాజిత్య జగత్పాతి శతక్రతుః ॥ 22-19 ॥

స్వర్గమార్గాయ కస్య స్యాత్ విగ్రహాలా వై యథా తవ ।

మాగధైర్విపులైస్సైన్యైః బాహుల్యబలదర్పితః ॥ 22-20 ॥

మాఽవమంస్థాః పరాన్ రాజన్ నాస్తి వీర్యం నరే నరే ।

సమం తేజస్త్వయా చైవ విశిష్టం వా నరేశ్వర ॥ 22-21 ॥

యావదేతదసంబుద్ధం తావదేవ భవేత్తవ ।

విషహ్యమేతదస్మాకమ్ అతో రాజన్ బ్రవీమి తే ॥ 22-22 ॥

జహి త్వం సదృశేష్వేవ మానం దర్పం చ మాగధ ।

మా గమస్ససుతామాత్యః సబలశ్చ యమక్షయం ॥ 22-23 ॥

దంభోద్భవః కార్తవీర్య ఉత్తరశ్చ బృహద్రథః ।

శ్రేయసో హ్యవమత్యేహ వినేశుస్సబలా నృపాః ॥ 22-24 ॥

యుయుక్షమాణాస్త్వత్తో హి న వయం బ్రాహ్మణా ద్రువం ।

శౌరిరస్మి హృషీకేశః నృవీరా పాండవావిమా ।

అనయోర్మాతులేయం చ కృష్ణం మాం విద్ధి తే రిపుం ॥ 22-25 ॥

త్వామాహ్వాయామహే రాజన్ స్థిరో యుద్ధ్యస్వ మాగధ ।

ముంచ వా నృపతీన్ సర్వాన్ గచ్ఛ వా త్వం యమక్షయం ॥ 22-26 ॥

ఇతి శ్రీమహాభారతే సభాపర్వాంతర్గత

జరాసంధవధాఖ్యపర్వణి ద్వావింశత్యాయే పంచదశశ్లోకాః



సూభాషితమ్

యః ప్రాతరుత్థాయ విధాయ నిత్యం

నిర్మాల్యమీశస్య నిరాకరోతి ।

న తస్య దుఃఖం న దరిద్రతా న

నాకాలమృత్యుర్న చ రోగమాత్రమ్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

